

«ХАЛАЛ ХАЗЫНА»

/комедия/

Гатнашярлар:

1. Хажы Хоррам - кәрендечи дайхан,
2. Гырнав - аялы,
3. Шажа - гоюн чопан,
4. Бегже сарван,
5. Байжа - үчүси Хажы Хоррамың оглы,
6. Хажарбиби - кәрендечи дайхан,
7. Гөвхер - шепагат бажасы, Хажарың гызы,
8. Шелайын - Нуммат агрономың гызы,
9. Башлык,
10. Ата Хайыт - кәрендечи дайхан,
11. Анна жалай

Вака бизиң дөврүмизде обаларың биринде болуп гечйәр.

БИРИНЖИ ПЕРДЕ

БИРИНЖИ ГӨРНҮШ

Сахнаның төри ак патрак ачылан говачалы мейдан. Хажы Хоррам билен Ата Хайыт хүмүрдешип тудуң көлегесинде таңка чайыны ичйэр. Хажы Хоррам пелсепе отаряр.

Хажы Хоррам. Атам, Худайым Адам ата билен Хова энемизи бешиштден ковуп хак эдипдир! Адам ата билен Хова энемиз бешиштден ковлуп хак эдипдир! (*мөлөрийэр*) Мөлөрме, ынха сен Айжэжек билен бешиште дүшдүң! Учмахда иш ёк, хер гүнүң той-байрам, хер гижэң айыш-эшрет! Ишлемэн Айжэжек билен дөрт-бэш йыл яшажак бол! Гызыл жыңлы болярсың!

Ата Хайыт. (*өр гөкден гелйюр*) Вэх, мен учмахда ене Айжэжек билен яшамалымы?

Хажы Хоррам. Учмахдан ковланымыздан-да, гөр, хер ким өйүни, обасыны, юрдуны бешишт этжек боляр, себэби Первердигэр хер бендесине өз яраданлык гудратындан берипдир. Гөр-ха, нэме эксең, нэме тиксең болуп дур! (*бир гысым топрак аляр*). Серет, садагасы гитдигимиң мәхир-мухапбет болуп ятышына! Худай-да ынха шүй! (*геңлейэр*). Эй-хо, озалкы хөкүмет окудып-окудып Нуммат ялы эшекден агроном эдипдир, мен өмрүме өвреде-өвреде сенден ержанлы дайханам эдип билмедим-ов!

Ата Хайыт. Хоррам бай, топрак Худайың банкы дий, хэ диейин! Гөр, бир миллион пул атсаң йүз миллион эдип гайтарып дур!

Хажы Хоррам. Байлык жаныңы алсын сениң! Узын гүн ериң ичинде гыдырданып би топрагың ылахы мәхир-мухапбетини, керем-кераматынам дуймаямың сен? Гурбаны болайын би ер даглары-дерясы, чөллери-сэхрасы билен Худай, хэ, Худай!

Сахнаның солундан Анна жалай, сагындан Хажар гелйэр, эгни пилли.

Анна жалай. Хэ, Хоррам хусыт, Худай хакында пелсепе отарып, топрак хакында такал окаямың? (*бармак чомалдыр*) Сиз!... билйэңизми, сиз ким? Доймаз-долмаз ханнас сиз! Бэбенегиңизе басып ерими алмасам, Анна жалай адымы чалшарын!

Хажы Хоррам хамана эшитмейән ялы, Хажар жайран, Ата Хайыт мөлөрийэр.

Ата Хайыт. Шепи, үстүмизе дызытдырып дуран нирәнің гүжүги! (ит болан боляр) хов, хов, хав-хов! Габыр-губуров!

Хажы Хоррам. Чүшшш! Үстүмизе дызытдырып дуран-а дагларың арсланың дерелериң аждары диерлер! Охо-хо-хов, бумат дагы гаңыршына гайдайсаң өвүлйә кесек атан ялы какындырып, силкиндирип ташлаяр! Аннажан, герегин ер болсун!

Ата Хайыт. (*туржасак боляр, Хоррам саклаяр*). Хов, хов, жалай ханы мени какындырып-силкиндирип ташласана!

Хажы Хоррам. (*гыгыряр*). Отур-айт! Өзүңем горкуп отур, сазанаклап, саңңылдап отур!

Ата Хайты. (*дессине ясама горкан боляр*). Аннажан, шу горкушым болямы? Я хас гаты горкайынмы?

Хажы Хоррам. Загыр-загыр занырдап горк!

Анна жалай. Асыл сиз адамам ойнажак боляңызмы? Сизин ериңизи гаңрып алып, өзүңизи тувмаяк голярин! (*хашлаяр*). Арман яшулы болыңыз!..

Хажар. (*пилини абайлаяр*). Ялак байың ялыны ийип Келек байларда ваңкыржак болямың, алкаш ювуртсыран!

Хажы Хоррам. Хайт, хайт, Хажар, акыллыжа бол! Худайың бозук ясаны саңа бир пилде дүзетдирмез!

Хажар. (*топуляр, жалай гачяр*). Бир пилде дүзетмесем габыр-а эдип ташларын! (*икисине күпүрсәп баишляр*). Сизденем бир эркек бормы? Сизденем бир түркмен бормы? Башлыкдан горк, сиз! Хелейңизден горк сиз! Сизин билен уршуп ичими соватмасам болмады!

Хажы Хоррам. (*ики голунам гөтерйәр*). Хажарбиби, мен-ә эййәм еңлендирин!

Ата Хайыт. Хажарбай, сен гит-де бизин хелейлеримиз билен уршайсана!

Хажар. Вай, вай, радикулит болмушлар! Сизде дөвше чыкып билжек хелей бармы? (*халшлаяр, сынлаяр*). Хава-да, сизе шол хелейлерем көп-ә!

Ата Хайыт. (*алыслара середйәр*). Ох-хо, тәзе башлыгың машины гелйә-ле... Хоррам, букулайсак нәдер?

Хажар. Вай, башлыкдан букуар ялы нәме терс иш этдиңиз?

Ата Хайыт. Дүрс эдйән ишимиз бармы?.. Хоррам бай, мен-ә сени сатып гүнүми гөрерин, сенем өз нажадыңы гөрерсиң-дә!

Хажар. *(сынлаяр).* Өх-өх, тәзе башлыгың янында агрономам бар экен! Шожагаз агрономы далап, вежера эдишиме бир томаша кылың!

Голайда *машын сакланяр.*

Хажы Хоррам. Хай, Хажарбиби акыллыжа бол! Тәзе башлыгы сыла!

Хажар. Вай, тәзе башлык ол мейит билен бир ай тиркешсе галтаман болаймазмы?

Тәзе башлык, агроном Нуммат гелйәр, эллешип саламлашярлар.

Башлык. Армавериң адамлар!

Ата Хайыт. Араны нә башлыкжан! Пелек арар, хеңнам арар, эмма Хоррам, Ата Хайыт, Хажарбиби арыпдыр дийип эшитмерсиң. *(чай узадяр).* Япон императоры Хирохитоның ичйән чайындан. Өтен йыл өзүм япон дагланыда япон гөзллерине йыгдырып гетирдим. Бир кәсе ичсең Баба Гамбар эдип ташлайяр!

Хажы Хоррам. Ики кәсе ичсәңем *(Атаны гөркезйәр)* шуң ялы эдип ташлаяр!

Нуммат *сахнаның гырасына барып говачалары сынлаяр, от алып башлаяр.*

Нуммат. Ата Хайыт, говачаның ичиндәки сув нәме? Эй, акмак, бир хепде мундан өң мең саңа октябрь айының биринде говачаларыңызы дефолясия эдйәс диймәнмидим? Нәме дийип говачаны сува якдың?

Ата Хайыт. *(ясама мүззерйәр)* Хажы Хоррам якды... онсоң менем якайдым-да...

Нуммат. Хажы Хоррам учутдан товусды-да! Сенем товусжакмы?

Ата Хайыт. Дагы нәдейин? Худайым маңа акыл-пайхас бермәндир! Энем-атам маңа ылым-соват бермәндир! Онсоң Хажы Хоррам нәме этсе - шоңам эдйән-дә!

Нуммат. Хажы Хоррамың ызына дүшсең бир гүн илден чыкарар, бир гүн...

Ата Хажыт. Гой, гой, Нуммат! Сен парторкаң каманызм гуржак болуп кырк йыл ызыңа дүшүп хожалыгымы дагатдым! Худая шүкүр, Хоррамың ызына дүшүп, бай болуп каманызм өз өйүмде гурдум!..

Нуммат. *(Хоррама).* Сен нәме дийип говачаны якдың?

Хажы Хоррам. Нуммат, говача экишине хәким геленинде маңа өңе чыкып гүрле дийип ялбардыңызмы?

Ата Хайыт. Өңки башлык билен өзеленип ялбардыңыз!

Хажы Хоррам. Мен шонда көпүң өңүне чыкып: «Маңа азар бермесеңиз алтмыш сентнерден ак алтын алян» дийип сөз бердим! Нуммат, маңа азар берме, мен алтмыш бәш сентнерден пагта алян!

Хажар. *(бызбыдыкларяр.)* Маңа акыллыжа бол дий Хоррам!

Башлык. *(алыслара середйәр.)* Нурмырат ага, шо-ол ер сүрүп йөрөн Кейсе бир зада болды. Машыны мин-де хабар ал, дөвлөн болса... дессине уссаны чагырып бер!

Нуммат гидйәр.

Хажы Хоррам. Башлык, гелениң говы болайды, яныңа барайын дийип йөрдүм. Мениң бир теклибим бар...

Саз. *Сахнаның ортасы айланяр, чыра сөнийәр.*

Авансцена.

Ортаның халкасы айланяр. Доганлар Шажа, Бегже, байжа үчүси гүрелишип гелйәр. Олар дил дүвүшийәрлер.

Шажа. Какамыз баядыгча сырныхы чыкяр, гаррадыгыча небси ялмавуз ачяр! Какамыз байлыгың гулы, биз болса какамызың гулы!

Байжа. Хер эдип, хесип эдип, какамыза машын алдыраряс!

Шажа. Ерли-ерден какамызы магтаярыс, өвүп арша чыкарырыс... ялбарярыс-якарырыс, өйкелейәрис, гахар эдйәрис, машын алып берәймесе, якасыны сыпдырмаярыс!

Байжа. Какамыз бир Жигули, гоюберйәс КАМАЗ-ың домкрадыны, БЕЛАЗ-ың домкрадыны!

Бегже. Хай, нәбилейин-хов! Биз малың ызында гаррап, габырымыза чопан таягымыз дикилйәмесе биридик.

Шажа. Какамызың өз эмелини уланып, самсыклыга салып урубейәс даваны!

Бегже. *(мөлерйәр.)* Самсыклыга нәдип салмалы?

Байжа. Саңа өз болшуң боляр, пайрадыбер агзыңа геленини...

Бегже. Бирден мениң келләме акыллы кеп гелсе нәдейин?

Байжа. *(өр-гөкден гелен боляр.)* Падыман халыңа акыллы кеп айдып адамзадың йүрегини яржакмы сен?

ИКИНЖИ ГӨРНҮШ

Хажы Хоррамың өйи. Доганлар дил дүвүшйәрлер. Саз. Эжселери Гырнак хум чэйнеги гетирип басыряр.

Байжа. Кака, вий, эже, какамың душманы ким-ай?

Гырнак. Какаңызда душман болмаз! Анха, онуң екінде йигрендиги: Безирген хапхап, Сейит сөведен, Анна жалай, Халлы паң...

Хажы Хоррам ювуындыр, сүпүринип гелйәр. Шажа бегенип какасыны гуҗаклап гөтерйәр.

Шажа. Какам гелипдир! Какамжан гелипдир! Какамжан маңа Мерседес әберйәр! Ичиңиз янсын! *(чагажсыга өйкүнип, бейлекилере жорт атыр.)* жик, жик!

Байжа. *(Шажа какасыны ере гоян бадына гөтерип айлаяр).* Какамжандан айланайын! Какам маңа Жип алып берйәр, ичиңиз янсын, жик-жик! *(чагажсыга өйкүнийәр, жорт атыр).*

Ол какасыны гояр ер гоймаяр.

Бегже. Гетир-хов какамы, бизем бир жик-жикләли! *(какасыны гөтерйәр.)* Какамжан мениң какамжанымдыр! Какамжан, маңа форд алып берйәр! *(чагажсыга өйкүнийәр.)* жик-жик! Ичиңиз янсын!

Олам бейлекилере жорт атыр. Хажы Хоррам гең галып огулларыны сынлаяр.

Хажы Хоррам. Хов кичгиңе хоррамлар, сиз машыны нәм этжек?

Байжа. Эжемжаны яныма миндирип обаның ичинде эйләк ваз! Бейләк ваз! Порс атжак!

Бегже. Хай, эжем оглы! А мен какамжаны яныма миндирип, Авазаның шипалы сувуна дүшүрип, дердине мелхем этжек!

Хажы Хоррам. *(хайран галыр.)* Бәх-хә, дашары юртлуларың варагыны чыкарып минип, соңам дашыны жәжекләп сатан машынында порс атжага! Пәхей гоңурсы гуллар, сизде буйсанч диен зат болмазмы?

Шажа. Сен bize тәзежесини алып бер!

Хажы Хоррам. Хах-хах-ха! Күлкеже хоррамлар, мен сизе «окаң, окаң, ылым-билим алып Гарашсыз юрдумыза эе чыкып, хериң бир дерәниң шири болуң!» дийип йигрими йыл ялбардыммы? Ялбардым! Харбы гуллукдан гелениңизде мен сизе «огулларым, жүмле-жахан гиндир, гидиң дүнйә гөрүң, кесби-кәр эдиниң!» дийип өзелендимми? Өзелендим! Мен сизе «обада галсаңыз, сизем мениң ялы Хажы Хоррам борсуңыз!» дийдимми? Дийдим!

Шажа. Кака, сен дүңйә дүйн гелдинмәй? Өзүң өңе дүшүп, окува салмасаң гирип болямай.

Хажы Хоррам. Ханха, уяңыз гирди ахыры...

Байжа. Кака хемме-де оглуны пул билен саяр!

Хажы Хоррам. Ёк, хоррамлар, ёк! Мен Гарашсыз юрдумы жанымдан эзиз гөрийәндириң! Мен бисоват огулларымың дашына доллар долап, Ватанымы алдап билмен! Юрт үчин димломлы надан эмелдардан, бисоват везипелиден элхенч душман ёкдур!

Шажа. Эже, сен бизлик диййәң-де, нәме дийип тарапымызы чалаңок!

Гырнак. *(чуң ирония билен.)* Вай, өйүң ичинде сурубериң мерседесиңизи, жипиңизи, мен азар беремок ахыры!

Байжа. Кака, сен bize машын алып берйәмиң я ёк?

Бегже. Дур-хов, энтек какамызы магтап арша-да чыкарамызок ахыры! Мен какама Камазың домкрадыны бир гояйын!...

Хажы Хоррам. Гырнак бай, огулларың порс атып машын минәйжеклер-ов!

Байжа. Икисинем бичдир кака!

Икиси. *(хамана бичилип барян ялы.)* Хей, хей!

Гырнак. Би догман геченлерден ибалы кеп чыкжак дәл!

Шажа. *(какасының алкымна баряр.)* Кака, элли кепден белли кеп: маңа мерседес әберйәмесең мениң этжек болян ишими билдигиң сен-ә инфаркт, эжемем паралич боляр!

Бегже. Мениң келләме бир дана пикир гелди! *(гыгыряр.)* Гениал пикир, ол пикири айтсам кака, сен bize машынам әберйәң, гелинем әберйәң, института-да саяң! Түвмаяк галяң, кака!

Байжа. *(ювашижа.)* О нәхили пикир-ай?

Бегже. *(ювашижа.)* Какамы горкузжак болянлай... *(какасына.)* Хорк-хов кака, горк!

Шажа, Байжа. Кака, сен я bize машын әберйәң, я-да...

Хажы Хоррам. Хах-хах-ха! Бедев атам миниш этжек болсаң, бай-бай жыззың уруп, тойнак саяндыр-а! Балажа хоррамлар ише верзиш болмажак боляр.

Бегже. *(ысгынсыз.)* Уввв, келләме ене бир пикир гелди. Хатда бу пикири айтмага-да горкян.

Гырнак. Вай, Бегжәм о нә элхенч пикир? Нәме этжек боляң?

Бегже. *(самсык йылгыряр.)* Нәме эдер? Гөк эшеги минип ене сыгрың ызына дүшерин-дә... уввв.

Байжа. Кака, дүңйәнің пулуны топлап нәме этжек боляң-ай?

Хажы Хоррам. (*түркана ичякгыч*). Топлап, санап гөржек болян!

Бегже. Какам бизе машын әбержек-ле, йөне эжемизден горкяр. (*догумлы*) Кака, эжемден горкма, биз сениң тарапындадырыс.

Хажы Хоррам. (*лахлахлап гүлйәр*). Эжеңизден-ә горкамлк, огуллар.

Шажа. Кака, эжемден горкмаян болсаң әбер-дә машын!

Байжа. (*Шажаның якасындан тутяр*). Сен бизиң агамыз! Сен бизден хас озал дүңйә гелипсиң! Эжемиң-какамың хусытдыгыны билен бадыңа «ахав, доганлар, сиз бир дүңйә инмәвериң, бизиң эжемиз-какамыз Генжим бегденем хусыт!» дийип гыгырайсаң болмадымы?

Шажа. Айрылсанайт, сениң какаң хусытдыр!

Байжа. Сениң какаң хусыт, үстесине эжеңем хусыт!

Шажа. Сениңем эжең-какаң хусыт!

Бегже. (*какасының янына барып, дилдүвүжси әхеңинде*). Кака, маңа жип әберсең, саңа хусыт дийип дуран махлукларың икисинем уруп йыкян! (*Хажы Хоррам ичякгыч гүлйәр*). Эй, бедибат доганларым! Илки, мени уруп йыксаңызлаң, «какаң-эжең хусыт» дийип! (*өз-өзүни уряр*).

Гырнак. Огулларым, бу гүн Мерседес минип порс атсаңыз, эртир ериңизе чопан тутарсыңыз, биригүн сизе хызматкәр герек бор! А биз огулларымызың ишжанлы перзент болмагыны ислейәрис!

Шажа. Доганлар, эжемизе-какамыза перзент герек дәл-де, гул герек экен! Булара перзент герек дәл-де, байлык герек экен!...

Шажа. Кака, мен дүңйә бакы гелемок!

Хажы Хоррам. Элбетде, менем бакы дәл, сенем! Эмма пикириңиз бакы гелен адамың пикири ялы болмалы! Себәби хоррамлар бакы, себәби ил-улусымых бакы, юрдумыз бакы! Ене бир ёла ныгтаян: байлыгың газанылян вагты боляр, совулян вагты! Газаныбериң, баябериң, байлыгыңызың гара гулуна өврүлип ишлән, шонда байлыгыңыз артып ол сизи бег эдер! Онсоң байлыгыңыз ишләп башлар!

Бегже. (*чагажыга өйкүнип өзи билмезден гыгыряр*). Кырнак гысык, Хоррам хусыт! Кырнак гысык, Хоррам хусыт!

Гырнак. (*өр-гөкден гелйәр*). Нә-ме? Нәме?

Бегже. (*горкуп*). Вай эжежан, ичимден айтжак болдум вели, дашымдан болайыпдыр!

Байжа. Кака, бизе машин алып берйәнми я ёк?

Шажа. Кака, бизе машин алып берйәнми я ёк?

Бегже. Кака, шуларың диййән задыны әберйәнмиң я ёк!

Хажы Хоррам. (*хашилаяр*). Огулларым, герегиңиз машин болсун!

Үчүси. (*гыгырышыярлар*). Яшша, какажан, яшша! Эжежан, сенем яшша! (*бөкжәклейәрлер*).

Хажы Хоррам. Шажам, саңа Гулмырат Гулбурнуң гызыны алып берйән! Пах-пах КАМАЗ ялы гыздыр, хожалыкта иш гоймаз! Бегжәм, саңа Шалар Гарабайың гызыны алып берйән, пах-пах МАЗДА рефрижаторы ялы гыздыр, өе дөвлет гетирер!

Шажа. (*какасының янына барып гулагына пышырдаяр*). Кака, сен маңа машин әбер, мен гыз алып гачып гелниңи мугт дүшүрейин!

Байжа. Кака, маңа жип алып бермесен...

Шажа. Маңа мерседес алып бермесен...

Бегже. Маңа форд алып бермесен...

Үчүси. (*хор болуп*). Ериңи Бабадайхан экин! Гоюнларыны Муса пыгамбер баксын! Сыгырларыңы Зенни баба баксын! Товукларыңы, өрдеклериңи Чоммалтма баба баксын!

Шажа. Кака, биз айгытлы карара гелдик: сен хәзир бизе машин әбермесен, эртир әхли байлыгыңы, генжи-хазынаңы, мал-мүлкүңи бөлүшерис! Биз хем Хоррам огулларыдырыс!

Хажы Хоррам. Хах-хах-ха, Хорам огуллары бай боландыров! Пах-пах, чаям дегди, күлкеже хоррамларам хезил бер-дов!

Сахна айланып башлаяр, Гырнак гүлйәр хем гыгыряр.

Гырнак. Анха огуллам сизиң пролетар психологияңыз! Өзгәниң газанжыны пайлашып, бөлүшиң, дагыдың!..

Чыра яняр. Хоррам огуллары чыкгынсыз халда перишан отырлар.

Шажа. Ахав, доганлар! «Кака, сениң байлыгыңы алшымыза бир бак» дийип урдук гүпи, дартдык параны! Ханы алян болсаңыз алың-да инди Хажы Хоррамың хазынасыны!

Бегже. Хажы Хоррам жаныны берер, байлыгыны бермез!

Байжа. (*пархсыз*). Бир бар экен, бир ёк экен. Шавусар обасында Хажы Хоррам атлы бир сырных байың үч оглы бар экен.

Доганларың улусы дүррек, ортанжысы дүндүк, көрпелери дана экен!

Шажа. *(газаплы).* Эй, дана доңуз, гулагың дүйбүне дондурян хэзир!

Бегже. *(отуришыны үйтгетмән).* Бейлеки гулак дүйбүне мениң бир шарпык бергим бардыр-эй!

Байжа. Агаларым, эгер мениң диеними этмесеңиз - икиңизем малың ызында махлуга өврүлип гидйәңиз, себәби какамыз дана адам, нәме этсек дашымыздан дүшүп дур. Икинжиден онда өзүңе табын эдижи бир гудрат бар, үчүнжиден ол мамла, адалат онуң тарапында!

Бегже. Үстесине, эжемизем...

Байжа. Хажы Хоррамың байлыгыны апармагың екеже ёлы бар! Дессине үчүмизем өйленмели! Өй-лен-ме-ли!!! Ханы онсоң какамыз билен эжемиз үч гелин бир түнекте оңурдыржак болуп гөрсүн! Үч гелини - үч апы-тупаны, үч янгы-ялыны, үч сунами - үч торнаданы! Бизем гелинлериң мечевини етирип, еңсесинден от бериберсек... хах-хах-ха!

Бегже. Мен-ә өйленмәге йүз презент тайяр!

Шажа. Мен-ә өйленмәге өтен йылам тайярдым!

Байжа. Ай, ёг-а! Шажа, сен дессинеШелайыны алып гачярсың!..

Шажа. *(өр-гөкдөн гелйәр).* Шелайын хей мениң билен гачармы?

Байжа. Вай, дагы мен оны алып гачып гетирип берейинми?

Шажа. Вах, мен Шелайынжаны сөййән, йөне ол чопан дийип мениң үстүмден гүлйәр. Ёгсам бир гезек ошшабам гөрдүм-ле...

Бегже. *(гаты шатланяр).* Ай, ёг-а? Хачан?

Шажа. Секизинжиде окаяркак...

Байжа. Чагалар багында «гелин-гелинем» ойнадыңызмы?.. Ай, акмак, Шелайын сени сөййәр, сени өзүңе бендиван эдибем, үстүңден гүлүп хезилиңи гөрийәр. Шелайын ялы есерже гызлары овсарлажак болсаң, мениң он биринжи усулымы улан! Назарларыңы чархлап, янып дуран ики саны ашык гөзе өврүлип, алкымына барып, *(гөркезйәр).* элжагазындан тутуп бир силксең, гужагыңа доллар! Шол бада аныны-маныны бермән үч-дөрт ёла огшасаң, соң сени гөренде тумшужагыны гөтерип огшашжак болуп дуран Шелайының бардыр!

Шажа. Шелайын саңа Анна жалайың гызыдыр-а, чем гелен билен ошшашып йөрер ялы! Охо-хо-хо! Шелайын - хүйрлерин хүйри, перилерин периси! Шелайын бир гудрат билен дөрәән гыз!

Байжа. Хә, хә, шейдип Шелайындан култ, керамат ясабер, бир гүн сежде эдеңде маңлайыңа депер!

Шажа. Эй, быкгадан чыкмадык хекгежик, сен асманың алгыр бүргүдине ав өвредйәмиң? Хәзир, Шелайынжана баш салып күрте гедиршиме бир бак! (*гидйәр*).

Байжа. Сен кими сөййән? (*Бегже сес-үйнсиз мөлериң дур*). Вай, багтыгара сениң сөййән гызыңам ёкмы?

Бегже. Жук.

Байжа. Дүйшеңе ким гирйәр.

Бегже. (*атылып туряр*). Гөвхер гидйәр.

Байжа. Бар онда Гөвхериң гулпагындан тут-да дүйшүңден согруп гайт...

Бегже аңалып дур, ортадакы халка айланяр.

Авансцена

Салланып сейкин басып Шелайын гелйәр, букудан Шажа гүлүм-ялым болуп чыкяр.

Шажа. Шелайын, салам!

Шелайын. Сен нәме йөне мени гаравуллап йөрсин?

Аңырдан гелйән Байжа агажа дуланып олары сынлаяр.

Шажа. Дагы мен нәдейин? Сени гөрүп дурмасам, хүвләп өе сыгамок, дүвләп оба сыгамок! Мен сениң ышкыңда дәлирәп дүзе чыкдым!

Шелайын. (*жакжаклаяр*). Өңүнде-де бир сүри гоюн!.. Вай, гара маңлайым, гөр-ле маңа хайсыдыр бир чолук ашык болуп йөрмиш.

Шажа. Чолук дәл-ов, мен эййәм баш чопан болдум!

Шелайын. Асыл баш чопан болдум дийсене! Сен Хоррам хусыдың гулы! Хей Шелайын гулы, үстесине-де чопаны сөөрми?

Шажа. Шелайын, сен чопан билен оюн этме! Хыдыр ата киме душяр? Малжанлы халал чопана душяр! Биз йүз йигрими дөрт мүн пыгамберин гылла яры чопан!

Шелайын. Ховва, какаңа мүлкүне Кәбәм дийип сежде эдип, хажы боланмыш! Сенем Хыдыр ата душячаң малың ызында холтулде-де йөр!

Шажа. Чопаның нәме кеми бар?

Шелайын. Сениң нәме артык задың бар? Димломың бармы? Ёк! Машының бармы? Ёк! Вах, вах-эй, сениң өзбашыңа шарңылдап дуран жайыңам ёк!

Шажа. Мениң алавлап дуран йүрегим бар!

Шелайын. *(гүлйәр).* Алавлап дуран йүрегине гара таңканы гой-да чайыңы гайнат, газаныңы атар-да чопан чорбасыны бишир!

Шажа. Шелайын, сен ислесең бакып йөрен малларым диплом-да, машин-да, көшк-де боляр!

Шелайын. Оны сен исле! *(Байжа гоюн болуп мәлейәр, Шелайын гүлйәр).* Етевери, мерседесиң сигнал берйәр.

Шажа. Шелайын, сен акыллы гыз, сен маңа йүрежигине барян пынхан ёлы гөркез, мен сениң гөвнүңи авлап, бармажығыңа той йүзүгини отүрейин!

Шелайын. Мен акмак гыз...

Шажа. *(бегенчли)* Охо-хов, онда голумдан гол сал-да, мени гөни ЗАГС-дан гечир! Хер эт, хесип эт, йөне мени сыпдырайма... *(Шелайын сахар эдип чиңерилип бакяр, Шажа яплап).* Китапдан оканымы айтдымлай...

Шелайын. *(йылгырып).* Вай-вай мени гүлдүрдиң-ов...

Шажа. Шелайын! Шелайын! *(янына баряр, ол Байжаның өвредиши ялы гызың гөзлерине дикан бакып)* Шелайынжан! *(элинден тутяр, гөвреси галтылдап сандыраяр, Шелайын онуң мейлини билйән ялы элини силкип алып, гөз гүлдүрип гидйәр).* Эй, Аллам, мен Шелайының элжагазындан тутайдым-эйийй! *(танс херекетлерини эдйәр).*

Байжа. *(букудан чыкып, Шажаны сынлаяр, башыны яйкаяр, зала).* Бай-бов, Шажа орта асырларың ашыгылай!..

Шажа. Шелайын икимиз хақыкы ашык-магшук!

Байжа. Шелайны икиңиз еди йыл ахы-перят дартып сөйшерсиңиз! Еди йылда Хоррамам сени мәләп йөрен махлуга өвүрип ташлар!

Шажа. Он еди йыл сөйүшмәге-де разы мен!

Байжа. Хажы Хоррамың байлығы нәме?

Шажа. *(аңк боляр).* Шелайынжан барка байлығы башыма япайынмы? Шелайынжан мени сөййәр!

Байжа. Шелайын сени сөййәр! Оны эле салжак болсаң мениң он единжи усулымы улан! Дессине жорасына лак ат, габанжаңлык дуйгусына от бер! Нәдерсиң, Шелайын, «дат-бидат, эжеңи савчы уграт!» дийип отлы көйнек гейәер!

Шажа мөлериң бакяр, Байжының теклибини аңында айлаяр, олар йөрәп гудйәрлер.

ҮЧҮНЖИ ГӨРНҮШ

Оба амбулаториясы... Ол Шелайын билен доңдурма иййәр. Гөвхер айнадан середйәр.

Гөвхер. Хай-ха, порс атып ёла сыгман Шажа чопан гелйәр. (*гүлйәр*). Ожагаш чопаны ойнап үстүнден гүлшүме бир томаша кыл!

Шелайын. Вай, алланәме огланы ойнабермек бормы гыз?

Гөвхер. Олар ялы наданы ойнап рысва этмелидир! Гөр-ха, обамызың огланларыны! Бирнижеси бай болжак дийип гайры юртлардан чыкса, бирнижеси машын чапышдырып кирейде гарк какяр! Бирнижеси фирма ачып, байлыгың ызында сер-сепил болса, бирнижеси машының ызында серменип йөр! Обамызың гүл ялы гызлары болса оларың ёлуна гарап отыр. Сынла, оңа Худайым Гөроглыныңкы ялы гөвре, кадды-камат берипдир, ол болса йигрими бәш яшап гызлара лак атмаыдырам өйденок.

Шелайын. (*овсуняр*). Шажа бири билен халашып йөрән болса билдиңми гыз?

Гөвхер. (*жәкәжәк гүлйәр*). Шажа чопанмы? Ваей, о наданы гөзүни ачып гөрени гоюн-гечи! (бирден Шелайына сиңе бакяр). Вай, ол ким билен халашып йөрмиш?

Шелайын. (*нәз-кереишмели*). Белки, мениң билен халашып йөрөндир...

Гөвхер. Гойсана гыз, машыны ёк, дипломы ёк, хатда жайы ёк наданы сен сөөрмиң?

Шелайын. Жоражан, сөйги көр, сөйги кер, сөйги лал дийип эшитмәнмидиң?

Гөвхер. (*өр-гөкөн гелйәр*). Ваей гыз, гоявери! О ханнаслара гелин болсаң гараваш-гырнак эдип ташлаймазлармы?!

Шелайын. Гырнам болсам... бай өйүң гырнам-а борун!

Гөвхер. А гыз, мени ойнап отырмың я чындан сөййәмиң?

Шелайын. Чындан!

Гөвхер. Шажа-да сени чындан сөййәми?

Шелайын. Шажа-да мени янып-бишип, ода дүшүп сөййә! Вай, етип гелйә, мени бир гөрмесин! (*ички жая гиржәк вагты*). А гыз йөне ойнайжы болайма! Деррев уградып гойбер!

Шажа гелйэр, ики бака йөрәп хованы ысгаяр.

Шажа. Пах-пах, делже пери-пейкериң мүшки энвер ысы бейхуш эдип баряр-ов! *(графинден стаканы долдурып башына чекйәр).* Овүф, Олдум-ов!

Гөвхер. Шажа, ханы салам-хелигиң?

Шажа. Вай, мен саламам бермедимми? Гөвхер гыз, оваданлыгың үчин бир салам! Акыллылыгың үчин ики салам! Асыллылыгың үчин үч салам! Короче саңа еди салам!

Гөвхер. *(сынлаяр).* Шажа, саңа нәм боляр?

Шажа. Гөвхер гыз, мен бир гурсагыңа аташ атылан түвелей! Мен бир ышка акыл-хушуны алдыран дәли межнун! Гөвхержан, ынанмасаң жынлырап гөркезейин, ынанмасаң пырланагада шужагаз ерде өлүп гөркезейин! Ловлап, гүвләп янып дуран торнадо мен!

Ички жайда Шелайын нәз-керешме эдйәр.

Гөвхер. *(гүлйәр).* Асыл агзыңдан аташ чабырап, гулагыңдан-бурнуңдан түссе зогдурылярам дийдим-ле! Сен онсоң киме ашык болуп йөрсиң?

Шажа. Обамызың иң овадан, иң эйжежик, иң нәзенин гызына ашык мен! Олар ялы гыз жүмле-жаханда бир ёк, мегер түкениксиз әлемлерде хем ёкдур!

Шелайын өз васпы эдилйәндир өйдүп ички жайда болмажысы боляр.

Гөвхер. *(есер йылгыряр).* Бей, аллажанларым, Шасувар обасының иң овадан, иң эйжежик, иң нәзенин гызы ким болуп билеркә? *(дикан бакяр).* Вай, сен Дөвха Хоммадың гызы Айжемалжана ашык болдуңмы?

Шажа. *(өр-гөкден гелйәр).* Ай, Гөвхер гыз, бриллиант гыз, алмаз гыз, мен саңа нәме яманлык эдипдирин!

Гөвхер. Вай, обамызда Айжемалдан овадан гыз бармы?

Шажа. Айжемалданам овадан гыз бормы? Мениң сөййән ярым - хүйрлериң хүйри, мелеклериң мелеги! Ол бир бакышда жаныңы аляр, ене бир бакышда жан берйәр! *(ички жайда Шелайын айнаның өңүнде эрәп-акяр).* Мениң эйжежик ярымдан күкейән мүшки-энвер башымы сәмедип, аклымы чашырып баряр! Эй, Аллам! Мең перизадымың йүрежигиниң гүрсүлдисинем эшдип дурун! Диңле! «Шажа, Шажа, Шажа!» дийип гүрсүлдейәндир! Эй, Аллам, аршда-күрсде бар болсаң, ашыклары ялкар болсаң - душур мени хүйр-мелегим билен! Ёлуна Хажы Хоррамың бир өвежи, ене

бир өвежи, ене бир өвежи! (*Шелайын сүйнүп-саркып болмажысы боляр*). Короче, еди өвеч!

Гөвхер. Хай, Хоррам хусыды тоздурдың, дуравери! Ай, хак ашык, хүйр-мелек ярың билен мен душурайсам, серпайым нәме?

Шажа. Ширин жаным, дин-иманым, гечмишим-гелжегим сениңки болсун! Гөвхержан, галан өмрүмде сениң гулуң борун! Ёла чыксаң - шопурың мен, ажыксаң ашпесиң мен! (*дызына чөкйәр*). Учмахы наз-ныгматы агзыңа тутуп, бийрин!

Гөвхер. Бол, гөзлериңи юм-да Худая мынажат кыл, гөзлериңи ачарсыңам велин гашыңда магшугың дурандыр.

Шейда Шажа билен душурар өйдүп элнвлейәр.

Шажа. Гөвхержан, еди йыл бәри Худая мынажат кылып йөрүн, ахыры Худайжан мынажатымы эшидипдир. Магшугым мениң гашымда дур. Гөвхержан, мен сени сөййән!

Гөвхерем, ички жайдакы Шелайынам серпмеден гайдана дөнйәр.

Гөвхер. Нә-ме?... Нәме дийдиң?

Шажа. (*дызанаклап сүйшйәр*). Гөвхержан, мен сени сөййән! Эгер сөйгими рет этсең, ынха инфаркт болуп өлдүм, ынха паралич болуп өлдүм!

Ички жайдакы Шелайын доңдурмасыны гачырыяр, сеси гелйәр, ол зордан отургыжса чөкйәр.

Гөвхер. (*ички жая*). Пиш! Пиш-ә! Шажа, сен нәмелери самахыллап дурсуң?

Шажа. Гөвхержан, гара башым саңа гурбан болсун! Секиз йүз гоюн, йүз алтмыш алты сыгыр, мүн дүрли гуш, ондан башга-да Хажы Хоррамың өмрүне газанан байлыгы сеңки болсун!

Гөвхер. Шажа, шажа, сен-ә бир гөзли көр экениң, сен-ә бир адамсыпат жанавер экениң!... Сениң ышкыңа дүшүп, янып-бишип мениң жан ляы жорам... (*ярым яш аглаян Шелайын горкяр*). Айжемал сен дийип өртенип йөр, хей мең өз жорамың ышкына каст эдеринми?! Шажа, шажа акмак болма, ет Айжемалың янына! Айжемал сен дийип янар отлы Лейли болуп йөр!

Шажа. (*мөлерйәр*). Сен чыныңы айдямың, Гөвхер жан?

Гөвхер. (*чына беримсиз яңсы билен*). Вей, мен обаның лукманы болуп ялан сөзләринми? Етевери, гидевери, сени обамызың иң овадан гызы сөййәр!

Шажа. Айжемал сөйсе, Айжемалы сөйәймейәсми? Биз бир чопан адам, бизе чалт болжак магшук герек! (*гидйәр*).

Гөвхер. Эй, Аллам, чопаның шейдип йөрсе, дипломлыдан нәмә гарашжак!

* * *

Айжемал чуң креслода гайма гаяяр, телефон жырлаяр. Жаң эдйән Гөвхере пистолетин ышыгы дүшйәр.

Гөвзер. Айжемал, салам!

Айжемал. А гыз, сен гүде нәче ёла саламлашың?

Гөвхер. Якамы бежерип болянчаң гүнде оң ёла жаң эдип, он ёла-да салам берерин.

Айжемал. Якаң тайяр, гел-де алып гидибер!

Гөвхер. Йүз яшша, жоражан! Хакының ужундан пака бир «хак ашык» иберйән!

Айжемал. Нәме? Хак ашыгы башыма япайынмы мен?

Гөвхер. Вай жоражан, акмак ашыкдыр-да, ойнап, үстүнден гүлүп гоңшың Шириншекериң үстүне ёллап гойюер! О нетиказаны ойнап-ойнап ит масгарасы эделиң! Ол ганым йүрек желлады жан ялы жорамың жигер-багрыны парчаландыр! Өзем ким дий? Малының ызында моләп-мәләп йөрен Шажә чопан!

Саз. Айжемал эсли гүрелшип, турбканы гойяр, соңра Шириншекере жаң эдип, эсли гүрлешйәр, бирден онуң гөзлери хөвленийәр. Ол гапыдан гелен Шажаны гөрйәр.

Шажә. Айжемал! (*эзизләп айдыма өвүрийәр*). Ай-же-ма-ллл!

Айжемал атылып туруп онуң янына баряр, мөлериپ сынлаяр.

Айжемал. Дур, дур, дур! Сен жынлымы? Сен серхошмы? Сен...

Шажә. Айжемал, мен хак ашык, хак ашык!

Айжемал. Бай-бай-ов, сен асыл дәлирәп дүзе чыкан ашык ялыла? Ханы эйләк йөре, (*Шажә йөрейәр*) эйләк диеним бейләк дәл, бейләк йөре! (*Шажә йөрейәр*). Бейләк диеним эйләк дәл!..

Шажә. Айжемал, башыма овсар сал-да, халан ериңе йөредибер!

Айжемал. Сага бәш әдим йөре! (*Шажә сола йөрейәр*). Сола бәш әдим йөре! (*Шажә терсе йөрейәр*). Йүз сегсен градус айлан! (*Шажә еди гезек айланяр*). Индем чопан таягыңы эгнине ат-да Гаплаңгыра тарап шагом марш!

Шажа. Айжемалжан, мен хак ашык болуп Гаплаңгырдан яңыжа гелдим-дә! (*Шириншекер гелйәр, олары гөрүп алланичигси боляр*).

Шириншекер. Гыйв, гыйв Шажа чопан, гижелерине мениң дүйшүме гирип, гүндизине Айжемалларда каңкап йөрмүң!

Айжемал. Ва, гыз, өвүлйә гөрсем, түммек йыкылып тапан ашыгыма сен эе чыкып дурмуң?

Шириншекер. Вай, Шажа мениң ашыгым-да!

Айжемал. Сен оны нәдип субут эдерсиң?

Шириншекер. Вай, Шажа мени гөрөнден ала түссе болуп буругсаберер! (*Шажаны өзүне өвүрйәр, Шажа түсселәп башлаяр*). Серет, уфледигим гүпбе-гүпбе яныберер! (*Шажа хер хили ышык гойберилйәр, ол янян ялы боляр*).

Айжемал. Шажа мениң ашыгымдыр, мени гөрсе (*Шажаны өзүне өвүрйәр*). бар-бар багырыберер! Бол, багыр! (*өкжеси билен аягындан басяр*).

Шажа. Бар-бар багырдым-эй, бар-бар-эй, яр-ярэй!

Шириншекер. Шажа мени гөрөнден (*өзүне өвүрйәр*). увв-увв-ушлаберер!

Шажа. Уввв, увввв, Ширин-оввв, шекер-оввв!

Айжемал. Шажа мени гөрөнден (*Шажаны өзүне өвүрйәр*). дириң-дириң бөкүп танс эдиберер!

Шажа. (*танса башлаяр*). Дириң-дириң Айжемалжан, дириң-дириң Шекерширин!

Шириншекер. Шажа мени гөрөнден (*Шажаны өзүне өвүрйәр*). айдыма зовладыберер!

Шажа. (*зала*) Екеже гызың дырнажыгына зардым, бол бол, Шажа гул, тутуш харемханалы болдуң!

Шажа айдым айдып танс эдйәр.

Бирин айым, бирин гүнүм,
Бирин ләләм, бирин гүлүм,
Шажа чопан багтың чүвмүш,
Гелди гүнүң, гелди гүнүң!

Бир янымда Айжемалжан,
Бир янымда Шириншекер,
Бири маңа гөз гүлдүрсә,
Бири галам гашын какар!

Шажа энтэк гөрүлмедик танс ойнаяр, гызларам оңа гошуляр.

Шажа. *(Айжемала)* Мисс Шасувар, *(Шириншекере)* мисс Шасувар!

Шажа сувар ышка сувсар,
Хасса! Хасса! Хасса яр!
Болдум гызлаң ышкында -
Дүңйә белли мас-гара-баз!
Мас-га-ра-ба-а-а-азззз!

Айжемал. Шажа, сен бизиң хайсымыза ашык?

Шажы. Гызлар, гызлар, вай мен сизиң икиңизе-де ашык!

Шириншекер. Ёк, бирден биримизи сайла!

Шажа. *(айдыма зовладяр).* Татарда Зөхрежан, Багдатда Махым,
Саңа гөвүн берсем онда яр аглар.
Шириншекер, сен бир асманда айым,
Саңа гөвүн берсем Айжема-ллл аглар!

Шириншекер. Онда икимизем сени терк эдерис! Бол халаныңы сайла!

Шажа. *(Айжемала бармак узадяр).* Мен сени сайлаян! *(дессине Шириншекере дөңйәр).* Сен диеним сен боляң! *(Шириншекере бармак узадяр).* Сен диеним сен, сен диеним сен, гошмак мен, деңдир - мен ышк - дүңйәсиниң солтаны!

Айжемал. Ёк, сен я Шириншекер дий, я Айжемал.

Шажа. Шириншекерайжемал! Айжемалшириншекер!

Шириншекер. Сен я мени, я Айжемалы сайла, ёгсам... гидйәс...

Шажа. *(ходанбәрси боляр).* Онда гызлар эйләк йөрәң! *(гызлар йөрейәр).* Эйләк диеним бейләк! *(терси гөркезийәр).* Бейләк диеним эйләк!.. Ёк гызлар, болмаяр! Мен сени гоюп сени сайласам дүндүк борун, эгер сени гоюп сени сайласам дүррек борун! Говусы гызлар, өзүңиз мени сайлайың! Мен ортада гөзлерими юмуп дурян, хайсың халысалла сөййән болсаң, додажыгыңызы мөхүр эдип яңагыма басайың!

Айжемал. Ынха, мен халысалла сөййән! *(саг яңагына чаляр).*

Шириншекер. Ынха саңа мөхүр! *(сол яңагына чаляр).*

Айжемал. Индем йүз сегсен градус өврүл-де Шелайынжаның янына бегом марш! Эгер, Шелайынам сөйгиңи рет этсе...

Шириншекер. Гаплаңгырдан, улы Үңүзден бәрде дуружы болайма!

Шажа. *(өр-гөкден гелйәр).* Вәх, би нә гызлар?!

Икиси биле. Акмак, сени Шелайын сөййәр!

Шажа. *(самсыклыга салып).* Шелайын сөйсә Шелайыны сөйәймәйсми? Чау, гудбай гызлар!

* * *

Гүлүп гидйәр, гызлар гүлүшйәр, чыра сөнйәр.

Гамгын сөйги сазы. Шелайын гама батып отыр. Чопанлыга салып Шажа гелйәр.

Шажа. Шелайын! Ше-ла-йын! Мен сениң ышкыңда Огуз ханың мәжеги ялы гызыл от, гөк-ялын янып йөрөндирин! Мен сениң ышкыңда Мерапи вулканы ялы агзымдан аташ чабрадып йөрөндирин! *(янына баряр).* Эгер мени сөймесең, ах уруп агзымдан аташ сачып Нуммат какамың план жайыны якып-яндырып гойбәрин! *(диқан бакяр. Шелайын илки саг, соңра сол яңагына елмейәр).* Бәх, элжагазыңдан айланайын, бу яңагыма-да ур, кемсинмез ялы.

Шелайын. Яңкыжа сөзлериңи хәли киме айтдың?

Шажа. *(гүлйәр).* Хә, йүрежигиң гыйым-гыйым болайдымы? Ички жайда гизленип ийип дуран доңдурмаң зәхере дөнәйдими?

Шелайын. *(дергазан).* Асыл сен мениң ички жайдадыгымы билип, дызыңа чөкүп ышкы сөзлери Гөвхере айтдыңмы?

Шажа. Хавва, мен Гөвхер гызың гашында дызыма чөкүп, Гөвхер гыза бакып Шелайынжана ышкы сөзлериңи айтдым!

Шелайын. Онсоң нәме этдиң?

Шажа. Онсоң Гөвхер мени ойнап, Айжемалың янына ёллады. Айжемал билен Шириншекерем кейп эдип ойнап-ойнап сениң яныңа ёлладылар! Бай-бай гызлар мени хезил эдип ойнадылар-ов!

Шелайын. Себәби сен ойнатгы!

Шажа. Шелайын, гызлар ойнаса шейле бир хезил болян экен! Кичижик чаганы кишшик-кишшик кишшикләп гөгә зыңып-гапып ойнайшың ялы, бай-бай йүрежигим гөнөндов!

Шелайын. Ёк, бол самсык, ойнатгы!

Шажа. Гойсана Шелайын, мен гызлар билен ствжировка гечдим. Мен гызлар билен репетиция этдим! Мундан буяна саңа

лак атышыма-да, сөйги сөзлерини айдышым-да дүйбүнден башгача бор! Йүзүм болса йыртылды, йыгралыгым болса гүмүни чекди!

Шелайын. Ханы инди өзүңө гүмүңи чек!

Шажа. Хош Шелайын, хош! Эртир ене жораң билен ойнарын дийсең ойналмага йүз презент тайяр мен!

Шелайын. Гүмүңи чек, чопан дийсе!

Шажа. *(харбыларча честь берйәр).* Есть, ынха гүмүни чекйән Шеллишәм! Гидйәр, Шелайын ызындан гарап галяр. Чыра сөңйәр.

ДӨРДҮНЖИ ГӨРНҮШ

Хажсы Хоррамың өйи. Гырнак тәзеҗе гымматбаха көйнек гейиндир, ол гыммат гейимде өзүни оңайсыз дуйяр. Олар трюмоның өңүне гелйәр.

Хажар. Гөвхержан-да, иши-пишеси эҗесини безәп-беслек! Мен ёккам алыпдыр сатыҗы хелейлерден. Несибеси ёкдур-да, маңа улы болды. Анха, саңа вели шаплашып дур. Пах-пах, товланып дуран гелин болайдың асыл!

Гырнак. *(көйнеги гаты).* Вай, булар ялы гымматбаха көйнеги товланып дуран геинкәм гейдимми мен?! Жайтылдап дуран гайтарма болсаң көйнек көйнекҗан экен!

Хажар. Вай, жайтылдап дуран гелинлең сенден нәмеси артыкмыш! Я улы бай болуп ики миллионлык көйнегем өзүне рова гөренокмы?

Гырнак. Хажар... Хажар гиҗе-гүндиз газанч дийип серменип, адамдыгымы унудыпдырын мен! Сенем маңа гайтарманың көйнегини гейдирҗек! Йөр, чыкареверийин, йүрежигими эзип, җанымы алып баряр!

Хажар. Хә, Хоррам пулуны бермез өйдйәмиң?

Гырнак. Бермез!

Хажар. Шейдип ялбырага-да өңүнден чык, ол-а пулмуш, җаныны бермейәми Хоррам! Хоррам пулуна гысылса, Хажардан саңа совгат болсун!.. Вай, такы-такылап... гидейин-эй, хамырым аҗанжыр, соң душарыс

Хажар гидйәр, Гырнак айнаның өңүне барып өзүне серенҗам берйәр. Ол Хажсы Хоррамың гелйәнини билип, хиңленип танс эден боляр. Хоррам аңалып галяр.

Хажы Хоррам. Охо-хо-хо! Гырнак бай, сен нәдип йөрсиң?

Гырнак. *(нәз-кереиме билен).* А сен сынла!

Хажы Хоррам. Баяберсек, пулланыберсек дәлирәрсин-ә өйдйәдим, йөне сен чакымда ир башлаяның ялы-ла?

Гырнак. Байлык!... Пул!... Хей пулдан гайры зады гөрмезмин сен?

Гырнак жылве ташлап, сүйнүп-саркып ики яна овсунын йөрөйәр.

Хажы Хоррам. Хай-ха, асыл сен хесерләп йөрениң ялы-ла?

Гырнак. Өтен агшам дүйш гөрүпдирин...

Хажы Хоррам. Пыгамберлер ёргуды болсун! Ханы, дүйшүнде нәмежик гөрдүң?

Гырнак. Дүйшүмде өзүми гөрүпдирин... Асыл мен (*якынына барып чавуш чакяр*). хелей экеним-ә?

Хажы Хоррам. (*мөлөйәр, аңк*). Вәх, сен өзүңи кимдир өйдүп йөрдүң?

Гырнак. (*кесгин*). Мен өзүми азала гошулан ябыдыр өйдүп йөрдүм... Жыкыра гошулан дүедир өйдүп йөрдүм... Хармана гошулан эшекдир өйдүп йөрдүм...

Хажы Хоррам. (*ичгин сынлаяр*). Гырнак бай, Гырнак бай, сени дүйшүң алдапдыр! (*Гырнак өр-гөкден гелйәр*). Сен-ә бир товланып дуран гелин экениң!

Олар бири-бирини сынлаяр, Байжаның сеси, өзи гелйәр.

Байжа. Э-жа, мен ажыкдым!

Гырнак дессине өзүни эле аляр.

Гырнак. Геч оглум, нахар салып берейин.

Хажы Хоррам. Пәхей, көпей оглуның ажыкян вагтына бакың-а! Кичгинтай Хоррамың ажыгып йөрөн гүнүне бакың-а! Бар дессине машины бензинден дойруп гел!

Байжа. (*мөлөрип геңлейәр*). Кака, машин алып бердиңмәй, бензинден дойрар ялы?

Хажы Хоррам. Гапыдакы кесерип дуран Жигулы нәме?

Байжа. Кака, сыгыр бакайын, гоюн бакайын, доңуз бакайын, йө-не... Жигулә бир мүн дийме!

Гырнак. Вай, нерессәм чөрегини бир ийсин-дә!

Хажы Хоррам. Жигулә мүнмәге утансаң... ителәп әкитде бензин гуяп гел! Чөреги соң иерсиң!

Байжа ёкуш гөрө-де гидйәр.

Хажы Хоррам. Сени дүйшүң алдапдыр Гырнакбикәм! Асыл сен жайтылдап дуран гайтарма экениң-ә!

Байжа. (*келлесини узадыр*). Кака, бензин пул бер-дә!

Хажы Хоррам. Сандыкда гапжыгым ятандыр, өзүң алай!

*Байжа гидйэр, Хоррам гөзлерини чархлап Гырнага тарап
овсуняр. Байжа гелйэр.*

Байжа. Нэче алайын кака?

Хажы Хоррам. *(гыгыряр).* Гапжыгы билен гөтер, Хоррам оглы!
Сандыгы билен гөтер, көпей оглы!

Байжа. *(хайран).* Бех, кака, сениңем элиңи ачжак гүнүң бар
экен-ов! *(гидйэр).*

Хажы Хоррам. *(аялына дикан бакып уграр).* Асыл сен перизат
экениң-ә!

Гырнак. Вай, вай, оварра бол-а! Мен саңа көйнегими гөркезжек...

Хажы Хоррам. Ёк эдэй көйнегиңи...

*Хажы Хоррам аялына топуяр. Гырнак «жәхеннем бол» дийип
гачяр, гачмалы ерине...*

ИКИНЖИ ПЕРДЕ

*Хажы Хоррамың өйи. Доганларың иши шовланок, оларың
лапы кеч.*

Шажа. Боланок! Боланок! Шелайынжан Учмахың ак гушы! Ол
мениң окум етерден ёкарда учяр.

Байжа. Хава-да, сениң ялы налажедейине Гулбурының Камаз
гызам көп!

Шажа. *(гүлйэр).* Пирим-пыррылдак гуран болуп яглыжа
шарпыгам ийдим! Элжагазындан айланайын-эй!

Байжа. *(от алып башилар).* Ай, акмак, вай акмак! «Гызың
урдугы Худайың бердиги!» дийип сениң сырных атаң Хажы
Хоррам айдыпмы? Хей, Шелайын сени сөймейән болса шарпык
чалардымы? Сөймейән болса саңа назар салардымы? *(икисине-де
йүзленйэр).* Агалар, жан агалар, *(айна элтйэр).* Сиз өзүңизин кадды-
каматыңыза, гөрки-гөрмегиңизе бакың! Сизин ялы гөрмегей;
чырпынып дуран гужурлы чопан барка, гызлар чөпежанбитди
дипломлыны сөөрми? Вах, арман, сизин суссуңыз пес! Мениң
айданымы эдин-де, гызларың янына гөк ялы гүмүрдәп барың! Дәли
деря ялы луммурдап сөйүң! Шелайын-да, Гөвхер гыз-да сизинки!
*(ол телефон эдйэр, пистолетин ышыгына эгни сүпүргичли Нуммат
гөрүнйэр. Ол жырлап дуран ыкжам телефоны аляр).* Шелайын!
Шелайынжан! Охо-хо-хо! Трубкадан күкейән мүшки-әнвериң

бейхуш эдип баряр! Сен эда билен дымсаң-да трубкадан мүбәрек демиң ялын ялы чабырап, якып-яндырып баряр! Шелайынжан, эгер мени сөййән болсаң, хәзир илериңиздәки сейилбага чык! Эгер сен сейкин басып, салланып гелмесең, мен Ер планетасындан, Гүн галактикасындан гүмүми чекип, от ялынлы астроида өврүлип гидйән... (*Шажә трубкины гойяр, Нуммат ыкжам телефоны булап уряр, пистолетин ышыгы сөнийәр*). Ет сейилбага агажан, эгер Шелайынжан сүйнүп-саркып гелмесе гарладып дамагымы чалай! (*дерини сыляр*). Бех, ики саны дана чопаны өеренден, йигрими ики саны дипломы дүрреги өерениң, кырк дөрт дул гоҗаны өерениң аңсад-ов!

Шажә. Эй, чоча, ене бир гезек чопан дийсең чейневаҗыңы пытрадян!

Байжа. Чопан сиз! Чопаныңам чочасы сиз!

Шажә. Хәзир чопаның эдибершиңе бак! Я пирим Мусажан! (*гидйәр*).

Бегҗе. Сен ахыр о нерессәни масгара эдерсиң-ов!

Байжа. Эй, Зенги баба! Эй, Могулы! Эй, Маугли! Йигрими үч яшап сөйүшйән гызың болмаса, шондан кетде масгарачылык ёкдур!.. Йигрими бир яшап сөййән гызыңа лак атып билмесең, шондан улы масгарачылык ёкдур! Акмаklar! Хажы Хоррамың байлыгыны алҗакмышлар! Сиз-хов, дүнийә гыз болуп ятырка, сөййән гызыңызы алып билеңзок! Сенем дессине Гөвхер гызың янына елк яса!

Бегҗе. (*хамана зор билен угратҗак болян ялы бөкүп хонда дүшйәр*). Ёк бол-хов! Мен утанян!

Байжа. Нәмә утаняң? Бурнуңда маңқаң бармы, арканда хүнкәң бармы? Я яззы маңлайына дүррек дийип язылыпмы?

Бегҗе. Айрыл-хов, мен горкян!

Байжа. Сен горкма!

Бегҗе. Горкҗак, хов, горкҗак!

Байжа. (*яңсылаяр*). Хә, гөвхериң янына барсаң, ол сени зор билен огшар өйдүп горкямың? Гөвхериң янына барсаң, ол саңа зор билен әре чыкар өйдүп горкямың?!

Бегҗе. (*мөлериәр*). Бирден Гөвхерҗан мениң аласамсыклығымы биләйсе нәмә?

Байжа. Хах-хах-ха! Гайта сен аласамсыклығы йөрите билдир! Гөвхер гыз «Хажы Хоррамың мес бай оглы оюн эдйәр, дегишген йигит экен!» диер!

(Байжа телефон эдэр, пистолетин ышыгына Гөвхер жырлаян телефоны аляр) Гөвхер салам!

Гөвхер. Салам. Ким жаң эдйэр?

Байжа. Сесиңе садага болайын, Гөвхер жан! Гөркүңе гурбан болайын, Гөвхер жан! Пери-пейкер кешбиңе пида болайын, Гөвхер жан! Сениң ай жемалыңы сынлап гызыл жыңлы болдум мен!

Трубкины Бегжэ диңледйэр.

Гөвхер. Аслында сен ким?

Байжа. Мен... Мен... *(Бегжэ горкуп гачяр)*. Мен гызыл жыңлы!

Гөхер. Гызыл жыңлы йигит, не йигит сен?

Байжа. Вах, адым ядымдан чыкайды-да! Мен... мен обамызың иң гөрмегей, иң бай, иң акыллы, иң эдермен йигиди! *(Бегжэ алжырап жайда нәдерини биленок, Гөвхер трубкины гойяр, оны билен Байжа хас догумланяр)*. Гөвхер, Гөвхер гыз, сен бир учмахдан чыкан хүйр, мен сениң гашыңа барсам гүрлөп билмен! Ёгса саңа айтмалы отлы сөзлерим жигер-багрымы якып-яндырып баряр! Гөвхер мен сениң гашыңа барып саңңылдап, сазанаклап, гара дер болуп башласам - ол саңа сөййән дийдигимдир! Гөвхер, сениң гашыңа барып самрап айдым айдып башласам - ол саңа сөййән дийдигимдир! Эгер сениң гашыңда от алан ялы чырпынып танс эдип башласам - ол саңа сөййән дийдигимдир! Хош барян, ганат баглап учуп барян! *(трубкины гойяр)*.

Бегжэ. *(онуң якасындан эбишитлөп тутяр)*. Эй, эй, сениң эдип йөрөн ишиң нәме?

Байжа. *(якасыны сыпыряр)*. Эгер эркек болсаң, ханха Гөвхер гыз, мениң өвредишим ялы эдер! Ёгса-да эгниңе таягыңы ат-да, гөтерил ит гыран чөле!... Акмак, биз Хажы Хоррамың байлыгыны алмалы!... Акмак, маңа гелнеже герек, хачана ченли мен эшиклерими өзүм үтүклөп йөрмели!

Бегжэ. Мен... мен... мен...

Байжа. Мен-менлөп дурма-да самсыклыга салып сөййәниңи бир айт, Гөвхержан хей сениң ялы гөрмегей йигиди сыпдырармы?

Аркасындан итиберип зор билен уградяр.

* * *

Сейилбаг. Шажа Шелайының гелжсек ёлуна середип хиңленйэр. Еңсесинде, букуда эли пилсапылы Нуммат дур.

Шажа. Сергездан мен сөвер яр.
Сачлары товар-товар яр,
Уз йөришләп гелмезмиң,
Менден хабар алмазмыш?

Нуммат Шажаның еңсесинден гаплаң басыш эдип гелйәр, саяр пилсапыны! Пилсапы дөвүлйәр, Шажа энтирейәр. Нуммат онуң үстүне товусяр, икисем йыкыляр. Олар гужаклашып тогаланяр, кә Шажа, кә Нуммат ёкарда. Ахыры даяв Шажа Нуммады ашагына алып ятан еринде юмрук саяр, бирденем оны танаяр.

Шажа. Охох! Нуммат кака, сенмидиң? (*дессине тогаланып Нуммады үстүне чыкарыр*). Уревери, Нуммат кака, уравири!

Нуммат Шажаны уруп башлаяр, ики-еке ишсиз адам үйшүп башлаяр.

Биринжи. Пәхей, Нуммат сакгалыны саллап юмрук ялы огланы урмага утанмаямыш?

Икинжи. Пәхей, Шажа, пилмахмыт ялы болуп урлуп ятмага утанмаямыш?

Шажа. Урубәр, Нуммат кака, урубәр! (*үчүнҗи аралажсак боляр*). Айрыл-айт, Нуммат какамыш урмага хаки бардыр!

Нуммат уряр, Байжа гелип, сыгыряр. Нуммадың юмругы гаты дегдән болмалы, даяв Шажа сак пенжеси билен Нуммадың гапыргаларыны овяр, Нуммат гыгыряр, багыряр.

Биринжи. Пәхей, Нуммат надара экениң-ов! Хем уряр, хем багыряр!

Нуммат уряр, Шажа сол пенжеси билен Нуммадың сол гапыргасыны овяр. Нуммат йыкылып сүршүп гачяр. Гүлүшйәрлер.

Икинжи. Пахай, енен адамам жыррайлып гачар экен-ов!

Шажа туруп үст-башыны какяр.

Шажа. Нуммат какам-да, гахары гелсе, какыш-кукуш эдиберйәр-дә...

Байжа. Эркек Шажыкга! Кейп эдип урулдың-айт!

Шажа. (*Байжаны гөрийәр*). Әх-хә, доңуз оглы! (*коваламага башлаяр, Байжа сахнада айланып гачяр*).

Байжа. Мен Нуммат дәл-ов!

Гүлүшйәрлер, Байжа гачып гидйәр, ызында Шажа

БӘШИНЖИ ГӨРНҮШ.

Гөвхер өз ишине гүмра. Бегже гапыдан гызы сынлаяр.

Бегже. Охо-хо-хов! Перизат дийсең перизат-лай! Шекелад-лай! Мермелад-лай! Саба ялы ал яңагыны ысгап, гүйз тернеси ялы гемирәйсең-дә!.. Хоррам оглы! Хоррам оглы! Ханха, багтың, сөйгиң-ышкың ачын гуш ялы далмынып дур! Шоны сыпдырайсаң, топрак башыңа заңнар! Шоны сыпдырайсаң Хажы Хоррам Шалар аганың рефрижатор гызыны алып берип хакындан чыкяр! Уввввв! Бегже, Бегже, я алмалы, я өлмели!

Ол догумланып, барыбир горка жая гирйәр, оны гөрүп Гөвхер эдалы йылгыряр, бирденем хүжүме гечйәр.

Гөвхер. Сен нәме дийип гелдиң?

Бегже. (савакляяр, горкяр). Ммменми?... Ббббилмедим... Мммен утанян...

Гөвхер. Нәмеден утанян?

Бегже. (сакавляяр). Ммммен утанжаң-да!... Мммен йййыгра-да...

Гөвхер. (сынляяр). Вай, сен нәме сазанаклап, саңңылдап, гара сув дерләп дурсуң?

Бегже. Хәлки телефонда айданым-да...

Гөвхер. Хәли телефонда нәме айтдың, бол гайтала!

Бегже. Вай, мммен утанян-ов! Горкян-ов!

Гөвхер. Сениң аклың ериндеми?

Бегже. Жук.

Гөвхер. (сынляяр). Сен самсыкмы я самсыклыга салып дурмуң?

Бегже. (найынжар). Саңа душсам шейле-дә мен...

Гөвхер. (есер йылгырып хенек эдйәр). Гйв, сен маңа ашык болан болайма?

Бегже. (тисгинип, өр-гөкден гелйәр). Ё-ё-ё-ё-ок! Худай сакласын-эй! (сөзүң манысы аңына баряр, мөлериәр). Нәме дийдиң?... Ховва...

Гөвхер. Нәме ховва?

Бегже. Гөвхер... мен телефонда айдаяйын-ла...

Гөвхер. Телефонда айт!

Бегже хашлап, дүңдерилип гапа йөнелйәр.

Бегже. Хәзир... хәзир өе бардыгым жаң эдерин...

Гөвхер. Ёк, янымда жаң эт!

Бегже. (гөзлерини хөвленидирийәр). Шу тайдамы?

Гөвхер элинден тутуп оны сахнаның өңүне гетирйәр.

Гөвхер. Шу тайда жаң эт!

Бегже яглыгыны чыкарып дерини чаляр, Гөвхер онуң болишуна хезил эдйәр. Бегже ыкжам телефоныны жорабының ичинден алып, дүмелерини басяр, кабинетиң телефоны жырлаяр.

Бегже. (горка). Алев...

Гөвхер. Алдов, айдыбер...

Бегже. (дерини чаляр). Аңрыңа бакай-да!.. Ховум басылярдар-эй!... (Гөвхер аңырсына бакяр). Перизатлай... шекеладлай... мермеладлай... (Гөвхер бәрсине дөңйәр, Бегже зиңкилдейәр).

Гөвхер. Нәме дийдиң?

Бегже. (горкяр). Худай урсун, ичимден айтжак болдум вели... дашымдан болайыпдыр.

Гөвхер. Нәмә дымяң? Бол гепле-дә!

Бегже. (аңалыйп мөлериң узак дуряр). Вай, мен кеплейән-ле, йөне горкыма дашымдан айданым ичимден болуп дур-да...

Гөвхер. (нәзли йылгыряр). Сен ичинден маңа говжа сөзләр диййәнми?

Бегже. (бегенчли). Буввв! Буббәже сөзләр! Сен мениң хыялымда айдян сөзлериңи бир эшидәйседиң... Сен мениң дүйшүмде айдян сөзлериңи бир эшидәйседиң... Буввв!

Гөвхер. Хыялыңда айдып, дүйшүңде айдып, янымда айдып билмейән болсаң горкаксың сен!

Бегже. Мен горкакмы? Горкарынмы мен? Сөййән, хушумда-да сөййән, дүйшүмде-де сөййән, ичимденем сөййән, дашымданам сөййән, ынха ынанмасаң тансыма томаша эт!

Бегже шейле бир танс эдиң башлаяр, Гөвхер онуң танс эдишине хайран галып майыл боляр. Шелайын гелйәр, ол Гөвхериң янына баряр. Бегже дүңйәни унудып танс эдйәр.

Шелайын. (ювашжа). А гыз, сениң Хоррам огулларыны ойнамакдан башга иши-пишәң ёкмы? Инди би нерессәңем гызларың үстүне ёллап масгара этжекми?

Шелайын. (ювашжа). Хә, мал эдинмән чопаныңы тутуп гойдум дийсене...

Гөвхер. (ювашжа). Малы билән биле...

Шелайын. (ювашжа). Вай, машыны ёк, дипломы ёк, жайы ёк чопаны башыңа япжакмы?

Эгни пилли Хажар гелйәр, ол илки Бегжәни, соң гызлары сынлаяр, аңк боляр.

Хажар. Гызым, би гырандегмиш гөгейинләң гөхерт ялы нәдип йөр?

Гөвхер. *(бипарх).* О гөхерт маңа ашык болупдыр, эже.

Хажар. *(зәхреси ярыляр).* Нә-ме? Саңа ашык болупдыр? *(пилини аляр).* Хай психапат паразит! Хажарбиби лукман гызыны *(Хажары, пили гөрән Бегжә гачяр, йөне сахнадан чыкмаяр).* хайсыдыр бир чопан үчин безәп-бесләп йөрәнмидир?

Бегжә гачяр, Хажар гаргынып ковалап гидйәр.

Шелайын. *(аңк болуп галяр).* А гыз, би нәме этдигиң болды?

Гөвхер. *(жәаныянгын йылгыряр).* Жоражан, эжем шиндизем мени гулпажыгыны тасадып йөрән гызжагаздыр өйдйәр. Хабарындан ёк; өзүниң мениң яшымда ики чагалы гелин боландыгындан! *(гүлйәр).* Гой, хич болман етишеними бир билсиндә...

Шелайын. *(сынлап яңса аляр).* Хә, хә асыл етишдим дийсене...

Гызлар хош болуп гүлүшйәр. Ортаның халкасы айланяр.

АЛТЫНЖЫ ГӨРНҮШ

Сахнада Шажә Байжәны ковалап уржәк боляр. Байжә етдирер ялы дәл.

Шажә. Хамыңы сыпырып деп эдйән, доңуз! Келләңи гопарып топ эдйән доңуз! Өлдүрип ләшиңи как эдйән доңуз!

Байжә. *(гачып йөрүшине шеррайлык эдйәр).* Э-жа! Э-жа! Етевери, огулсыз галяң! *(Шажә етйәр, якасындан эбишитләп, саг юмругы билән Байжәның бурнуна уржәк боляр).* Хе, хей, нәме этжәк боляң?

Шажә. Мордаңы пытратжәк болян!

Байжә. Вай, мениң гүнәм нәмемиш?

Шажә. Сениң айдяныңы эдип эшек ялы енжилдим!

Байжә. Агажан, акмакмы сен? Йигрими бәш яшап юмрук ялы огланың айданыны эдерлерми?

Шажә. Сен мени масгара этдиң, доңуздан болан доңуз!

Байжә. Ёк, Шажыкга, масгарачылыгы инди гөрерсин! Диңле!

Хажарың сеси. Атасы гемерой, энеси шуморой гырандегмиш! Сени чыкан ериңе дыкып гайтмасам Хажар болмадыгым! Габрыңа пилими дикип гайтмасам Хажар болмадыгым!

Байжа. Дег ене-де Гөвхержана! Хах-хах-ха! (*Шажа гачжаск боляр, инди оны Байжа сындырмаяр*). Гачмарсың, хэзир сени Хажар эжеме берейин, аждарханың агзына дүшен алака ялы болаярсың! (*Гырнамк гелйэр, ол огулларына хайран*).

Шажа. Гойбрер диййэн, доңуз!

Байжа. Яңыжа мени уржак болядың-ла, бол ур! Яңыжа мени өлдүржек болядың-ла, бол өлдүр!

Гырнамк. Гыйв, сизе нэм боля?

Байжа. Гайдып Байжаны уржак болармың? (*эллери кессир уруп Шажа гачяр*).

Гырнамк. Вай, Шажам нэмә гачяр?

Байжа. Эжежан, сенем гач! Гөк эшегиңе атланып Хардежжал гелйэр!

Гырнамк. (*диңширгенйэр*). Гелиберсин, шол хардежжалың жыррайлып гачышына бир томаша кыл оглум!

Хажарың сеси. Атасы ясамадык, энеси яламадык ювуртсыран! Веллейлип йөрен лалла, сениң мейдиңи ыратмасам Хажарбиби болмадыгым!

Гырнамк. (*йылгыряр*). А гыз, киме гаргынып, кими гыргына берип йөрсин?

Хажар. (*эллери быкынына уруп овсуняр*). Асыл сен хелей пажар эдип, өйүми отлап билмедикден болуп йөрмиң? Сениң ол думмала дундалагың мениң мелике гызыма лак атып, масгара эдип йөр!

Гырнамк. (*овсунып, бир демде башга аялы өврүлйэр*). Мениң думмала дундалагым сениң чөммеле чөңцелегиңе лак атамышмы? (*Байжа гыгырып башлаяр*). Ай апараны алтын, гопараны зүмеррет болмуш, мүжеррет! Ай йитирени гүңә, тапаны генжи-хазына болмуш замаррык! Асыл сен эркек жикжики, сердар жокжоки ялы болуп илиң гызына лак атымың? (*ковалаяр, Байжа сахнада айланып гачяр*). Мен сени яңадан югрупп... дур бакалы...

Хажар. Гырнамк, гыйв Гырнамк! Ол оглуң дәл!

Гырнамк. (*азгырыляр*). Өчүп отур-а хелей! Сен мениң би халалаң хапбаңымы танаян дәлсин? Би сениң гызларыңа дүшүнөн болса... улы гызыңы бир алып гачар, кичи гызыңы ики алып гачар! Уввв, би сүсек сени гыздан чыкаар! (*ковалан боляр, Байжа гачяр*). Мен сениң хамыңы сыпырып Несими этмесем болмаз!

Хажар. А гыз, сен самахыллап нәмелер аталап дурсуң? Мениң гызыма сениң Бегжәң лак атыпдыр

Гырнак. *(өр-гөкден гелен боляр).* Нәме? *(мөлериң алкымына баряр).* Бегжәм лак атыпдыр?

Хажар. Бегжән лак атыпдыр!

Гырнак. Гой, гоюп отур-а гыз! Бегжәме халат-серпай япып, «бар гызыма лак ат» дийип ялбарсаң-да лак атмаз! Бегжәме ломай-ломай пул берип «бар гызым сөй» дийсең-де сөймез! Онда-да сениң гызыңы!

Хажар. *(гахарланяр).* Лак атмаз ялы мениң гызымың писи бармышмы?

Гырнак. Дур, дур, дур! Сениң гызыңа Шажам лак атан болаймасын? Шажадыр! Шажадыр! Анха, о сүссек гызыңа лак атан болса гызың гитдиги бил! Шажа! Шажа! *(гыгыряр).*

Хажар. Ёк, гыз, гөзүм билен гөдүм! Бегжән лак атды, Бегжән!

Гырнак. Вай, инди сен мениң сөзүме ынанман, гөзүңе ынанямың? Хей, мениң Бегжәм сениң гызыңа лак атармы?! Муса пыгамбере дүрид болуп, Иса пыгамберден сапак алып йөрен Бегжәм хей гыза лак атармы? Хыдыр ата билен сырлашып, Ыляс ата билен сөзлешип йөрен Бегжәм хей гыза лак атармы? Бегжәмиң чын ады Зеңни бабадыр! Хей, Зеңни бабаң адыны гөтерип йөрен Бегжәм гыза-гелне габак гөтәрми? *(янына баряр).* Бегжәм дипломсыз гыза өйленмен дийип атасының алнында әхт эдендир, Хажаржан!

Хажар. *(өйкели).* Эйсе, мениң гызым дипломсызмы? Дипломыз гыз обаның лукманы болянмыдыр?!

Гырнак. Зеңни бабам пахыр-пукараның, пролетарятың гызына өйленмен дийип мениң алнымда авы ялап ант ичендир!

Хажар. *(якасына түйкүрйәр).* Тоба! Тоба! Хажарбиби инди гарып-гасар болдумы? Хажарбиби инди пүрлетар болдумы?!

Гырнак. *(хайран галан боляр).* Вай, асы сен пүрлетар дөлми? *(киная).* Миллиардерлериң журналы форбсда хачан адың чыкды? *(янына барып ювашжә).* Хажаржан, ичинден «мен бай!» дийип нәче гыгырсаң-да, дашыңдан мен бай дийижи болайма! Хажарбимидир бай болуп, байларың дессурыны йөрөтжек?! Ордек газа өйкүнжек болса, чаты ачыляндыр!

Хажар. Байларың артыкмач нәме дессуры бармыш?

Гырнак. Вай, вай, байларың, дәби-дессурыны, йөрелгесини билмән Хажар бай боланмыш! Хажаржан. би заманда бай болан өзүң болма! Тәзе түркмен байларының дәбем гурсун, дессурам!

Хажар. Байларың дессуры дийип алып ятдың-ла! Оларың нәме дессуры бармыш?

Гырнак. Отур ханы! (*чай берйәр*). Тәзе түркмен байларының эркеги гиже-гүндиз гарк какып байлык топаяр. Аялы болса байлыгы ерлемегің, айламагың, көпелтмегің стретегики сыясатыны йөредйәр. Тәзе түркмен байларының аялы өйүң ыгтыярлы хожайыны боляр! Хажарбиби баймыш?! Эртеки гүн Гөвхержана Бегжәм үчин сөз айдып барсам «атасына, дайы-дайзасына геңешейли» дийип агзыны-бурнуны товлап отуржак Хажарсың-да!

Хажар. (*хонданбәри*). А сен илки барып гөр! Мен өйде кимиң хожайындыгыны гөркезейин!

Гырнак. Доганжан, мен гуда бармайын, сенем хожайындыгыңы гөркезжек болма! (*юваш, достана әхеңде*). Арада Ашгабатда окап йөрен Жөннетжаныма сөз айдып гелдилер! Гудам Ашгабатда атлы бай! Ол тәзе түркмен байларының дессурыны йөредип, Жөннетжана элита жайың ачарыны багш этди! Ери, онсоң мен өзүме гарып диейинми?.. Менем көрекен болжага тәзеже мерседесиң ачарыны багш этдим! Анха, тәзе түркмен байларының дессуры! Көрекене тәзеже Мерседес әбермек хер хелейиң иши дәлдир!!!

Хажар. (*хайран*). А гыз, байлар сени байсырадып ойнан болаймасынлар?

Гырнак. Ховва, Хажаржан, «байлар Гырнагы ойнанмышлар!» дий-де өкже гөтер!.. Сен тәзе заманың байының пархыны бир билиәмиң? Тәзе заманың байы гызы үчин миллион-миллион пул алып, йүз-йүзләп халат салармы? Бай халкы берйәндир! (*чыны билен*). Доганжан, сен ичинден «мен бай!» дийип гыгырсаң гыгыр-да, Гөвхержаны оңарып сат!

Хажар. Сен хелей өзүңе ичинден бай диййәмиң я дашыңдан?!

Гырнак. Мен дашымдан байдырын! Ханха, Жөннетжаным дурмуша чыкан гүни тәзже жайлам, машынлам боляр! Анха, тәзе түркмен байларының эдиберши!

Хажар. Гөрүбилмедигиң гарагы чыксын! Мен бай! Мен Хажар бай!

Гырнак. Хай, нәбилейин! Сен Бегжәми жипе миндирсең, мен Гөвхержаны көшкли эдйән!

Хажар. Байлар ягшы дессур тапыпдыр! Гой, жигер-багрымыздан өнөн перзентлеримиз тэзе заманда ага-яна дөвран сүрсүн! (*Гырнак билен Хажсар гуҗсаклашыр*).

Байжа. (*зала*). Охо-хов, эжемжандан айланайын! Асыл аждарха чыкып гиден эжемжан бар экен-оввв!

Чыра сөнийәр.

ЕДИНЖИ ГӨРНҮШ

Ичине урлан ялы болуп Ата Хайыт ыра-дара йөрәп Хажы Хоррамың өйүне гелйәр. Хажы Хоррам билен Гырнак оны гөрүп горкяр.

Хажы Хоррам. (*гең галяр*). Хов, хов, Атам, саңа нәм болды?

Ата Хайыт. Гардашым, Ер шары окуплан чыпды, өйүмде кыямат гопды! Нухуң апы-тупаны туруп, байлыгымы галтаманлар чапяр! (*гуҗсаклаяр*). Хоррамым, сен бир ёл тапаймасаң, Айжәжек дәлилериме баш болуп генжи-хазынама талаң саяр!...

Хажы Хоррам. (*киная*). Хелейиңе дагы гапыл-айт диерлер!

Ата Хайыт. Ханы гапыл-айт диенде гапылып дуран Некелай дөврүниң хелейи?

Гырнак. Вай, чагаларыңа эдеп-тербие бермедиңми? Хей, перзендем атасының йүзүне гелерми?

Ата Хайыт. Вах, йүзүме гелсе-де, йүзүми алса-да, мен пахыр разы! Дөрт оглумың дөрдүсем херимизе бир иномарка алып берсеңем берерсиң, бермесеңем берерсиң дийип дызаса, гызларым бизи окува салсаңам саларсың, салмасаңам саларсың дийип дүвлешип дур!

Гырнак. (*ичьякгыч*). Ата, овалабетде байлыгыңы чагаларың үчин топламадыңмы? Я багрыңдан өнөн перзентлериңе машынам рова гөреңокмы?

Ата Хайыт. Вей, мен оларың херсине бир иномарка алып берсем, ене пролетарят борун-да! Ханы сизиң огулларыңыз машын алып бер дийип дызаямы?

Гырнак. Вах, биз олары иномарка-да миндиржек, көшк-де яшатжак, йөне огулларымың «кака байлыгың башыны бозма!» дийип ялбарып дурлар-да!

Ата Хайыт. Мен дәлилериме «Огулларым, мен Хажы Хоррамың эденине эдип, бай болдум, сизем онуң огулларыңдан

гөрелде алайың» дийип бозлап ялбарян, гулак асмаяр мекежин эжелилер!

Хажы Хоррам. *(хашлап, баш яйкаяр).* Пәхей, пелтлер, сен дирикәң байлыгыңы терекә салайжаклар-да!

Ата Хайыт. Вах, мен Айжәжеге «Айжәжек, азажык тагапыл эдиң, мен өлерин, онсоң даззаркеллер ялы үйшүп дардыгың байлыгымы!» дийип ялбарсам, «Биз байлыгыңы бөлүшйәнчәк, сен өлүп етишәй» диййә айрыха!

Хажы Хоррам. *(чыны билен).* Бех, сен догруданам өләйсең нәдер?

Ата Хайыт. *(өр-гөкден гелйәр).* Аталап отуран кепиң нәтеңет-айт! Хей онча байлыгымы, малымы-мүлкүми, ерими гоюп өлүп билеринми мен?!

Хажы Хоррам. *(чына беримсиз киная).* Ахов, генжи-хазынаңы терекә салып отыркалар өлсөңем улы иле гүлки борсуң-да!

Ата Хайыт. Хоррам, Хоррам, мен харам өлдүрмежек болсаң ёл тап, ёл!

Гырнак. *(йылгыряр).* Чагаларың билен казылашайсаң нәдер?

Ата Хайыт. Чагаларым утаф! О нересселер дашы кепәли бәри газанч эдип йөр! Онсоңам чагаларым билен казылашсам айып бор!...

Байжа. *(гелйәр).* Ата кака, оглуң Шамырат жаң эдйәр!

Ата Хайыт. *(атылып туряр).* Ёк дий! Ата Хайыт өлүпдир дий! Ата Хайыды ер хопупдыр дий!

Ол ички жая ңаңлашмага гидйәр.

Байжа. Какажан, хәзирем бир пилле! Аклыңа айланып машын әберәймесең, Ата какамың дәлилери билен бирлешәйсек... хех-хех-хе, ишиң пыррык!

Хажы Хоррам. Хах-хах-ха! Барың дәлилер билен, долулар билен бирлешиң! Тапдыңыз мунжа «Огулларым байлыгыма талаң салды» дийип увлап отуржак Хажы Хоррамы! *(Ата Хайыт гелйәр).*

Ата Хайыт. Хоррамым, ёл тап, ёгсам дәлилер талаяр, тоздуряр!

Хажы Хоррам. Пулундан гачмасаң, ёлы менден ал!

Ата Хайыт. *(зиңкилдәп бөкйәр).* Сен бир пул дийме-хов! Я мени өлдүрмек матлабың бармы?.. өп пулмы? *(янына баряр).* Байлыгымы халас этжек акылмы?

Хажы Хоррам. Йөр, атам, сениң дәлилеринң «Ойнаса оглы еңер, чыныны этсе атасы» диен накылы эшден дәлдирлер! Йөр оlara «Гарры ойнаса гай тутузяндыгыны» гөркезейли! Дәлилериңе

«ынха, иномарка, кейп эдип миниң» дийсең-де машының голайындан бармаз ялы эдип берейин!

Икиси гидйәр, Байжа серимсал болуп эжесине бакяр.

Байжа. Эй-хо, какам, мундан башга нәхили гай турузжакка?

Гырнак. (*жакжак гүлйәр*). Инди гарашмаян ериңизден Хажы Хоррамың турузжак апы-тупанына бакың!

Жакжаклаяр, чыра сөнийәр.

Гырнак өй ишине гүмра. Сагдан Шажә, солдан Бегжә гелйәр. Олар высала етипдир, кейплери көк ашыклар.

Бегжә. (*элини агзына тутуп*). Эхе-хе-хей, дүнийә, сен мениңки! Мениң Гөвхершамчырагың мениңки!

Шажә. Пәхей-хей, хоррам оглы! Оныңданам бир эхехей бормы?! Муңа гара! (*элини агзына тутуп*). эхехе-хе-хеййй! Жүмле-жахан мениңки! Шелайынжан мениңки!

Эли кагызлы Байжа гелип олары сынлаяр.

Бегжә. Бех-хә! Догрудан-да, сениң эхехейиң эхехейан экен! (*элини агзына тутуп*). Э-э-хе-хе-хе-хейййй! Гөвхержан меңки!

Байжа оларың янына баряр, башыны яйкаяр, юваш гүрлешйәрлер.

Байжа. Пахай, гоңурсы гуллар! Ики саны кел гырнагың гөвнүни авлап, дүнийәни аландырыс өйдәңизми?! Биз энтөк Хажы Хоррамың генжи-хазынасыны апармалы!

Бегжә. Гөвхержан барка генжи-хазынаны башыма япайынмы? Эжезан, инди нәмә аңалып дурсуң, етевери Хажар эжемжанлара! Гөвхержан кежебә минип гарашыпжык отыр!

Шажә. Ёк, эжежан, Шелайынлара гидевери! Нуммаъ какам билен Гыммат эжем паяндаз язып, гудам гелйәр дийип ёлуңа гарапжык отыр!

Бегжә. Ёк, илки Хажар эжемлере гидерсиң!

Байжа. Эжем Хажара жаң этсе-де Гөвхери көшки-сарайы билен гетирип гидйәр! (*эжесине кагызы берйәр*). Ынха, гызлаң исписеги, халаныңка барыбер эжежан! Ёк, алып гач дийсеңем баш үстүне. Инамарканың ачарыны окла!

Шажа. Эжежан, хоррам огуллары бир айың ичинде өйленйәр! Хах-хах-ха! Үч тәзе гелни, ү янгын-ялыны, үч апы-тупаны бужагаз түнегинде онушдыржак болуп гөр инди!

Бегже. Эжежан, хоррам огуллары операсияның биринжи бөлегини тамамлады!

Байжа. Эжежан, арман-дагарман, гысыклык эдип әхли байлыгыңы алдырян болдуңыз-да!

Шажа. Эжежан, какам билен Гаррилар өйүне арзажык ташлап гайдайың! Хах-хах-ха!

Үчүси. Биз бай! Биз депсең депренмез бай! Хажы Хоррамың байлыгы - бизиң байлыгымыз!

Гырнак. Тоба! Тоба! Яш огланлар өйленжек дийип дызап дурармы? Утанманы, уялманы билмезмисиңиз?

Шажа. Охох, доганлар, гелиң утанайлың! *(утанан болярлар).*

Гырнак бипарх өз иши билен гүмра, огланлары билен иши ёк.

Шажа. Эже, саңа нәм боляр?

Бегже. Эжежан, какамыз нирде?

Гырнак. *(хашлан боляр).* Марыдан бир бай тәжир гелипдир. Какаңыз гоюнлары, сыгырлары, гушлары сатжак болуп йөр.

Үчүси. Нә-ме? Маллары сатжак болуп йөр? *(олар өр-гөкден гелйәр).*

Гырнак. Ховва, маллары сатжак болуп йөр.

Шажа. Йылда дүнйәниң байлыгыны гетрип дуран маллары сатып какамызың аклы ниреде?

Гырнак. *(ичякгыч).* Вай, какаңыз пахыр гоюнлары Муса пыгамбере, сыгырлары Зеңни баба, гушлары Чоммалтма баба бакдырсыңмы?... Шажа, багы гойны сой!.. Хәзир молла билен аксагаллар гелйәр. Олар Хажы Хоррамың байлыгыны терекә салжаклар!

Байжа. Эже, сен нәмелер самрап дурсуң? Ханы какам?

Гырнак. Какаңыз башлыгың янына гитди, кәренде еримизи ызына табшырмага!

Байжа. Эже, сиз дәлилединизми? Хей ганар-ганар пул гетрип дуран ерем ызына табшырып бормы?

Гырнак. Вай, кәренде еримизи гелип Бабадайхан эксинми? Сизе герекмежек мал, ер, байлык бизиң нәмәмизе деркар! Бизе инди пенсиямызам боляр!

Шажа. Йылың йылы дүнийәнің гирдежисни гетирип дуран маллары сатып какам ене пролетарият болжакмышмы?

Бегже. Йылың йылы дүнийәнің гирдежисини гетирип дуран ери табшырып - какам бии пролетаият этжекмишми?

Гырнак. Огулларым, порс атып иномарка миниң-дә! Хажы Хоррамың газананыны совруң-да!

Байжа. Биз оюн этдиг-ов, дегишжек болдуг-ов, эже!

Гырнак. *(ичякгыч)* Итиң ойнам, болса, гөләнің чыны!

Шажа. Эй, какамыз гүмбашдыр! Еримизи ызына табшырманка етдик!

Бегже. Байжа, жигулини отла!

Байжа. Ылгашып гитсек жигулиден чалт барарыс.

Үчүси атылып, алжыроап эңйәрлер. Байжа ызына доланяр.

Байжа. Эже, малларам сатаймаң, молланам гетирәймәң! Мунча байлыгың башыны бозуп акмакмы сиз!

Атылып гидйәр, Гырнак йылгырып ызларындан гараяр.

Гырнак. Хах-хах-ха! Хоррам огуллары какасының байлыгыны терекә салжакмыш! Хоррам огуллары эжеси-какасыны Гаррилар өйүне гачыржакмыш! Акмажыклар, Хажы Хоррам сизи Хажы Хоррам эдип ташлаймаярмы?

Чыра сөнийәр.

СЕКИЗИНЖИ ГӨРНҮШ

Башлыгың кабинетинде Хажы Хоррам, Ата Хайыт чай башында башлык билен гүрлешип отыр.

Хажы Хоррам. Иним, Мерданжан, шасуварлылар саңа халасгәр хөкмүнде середйәр! Сен иши догры хем такык ёла гойсаң, дайхан гудрат гөркезер! Ажайып заманда яшаяс, хер кимиң кәренде ери өз ери! «Гайрат эдип ишләвериң!» диймегиң хажаты ёк! Дайханлары техника, дөкүн, тохум, сув билен үпжүн этсең - халк өлерини-галарыны билмән ишлейәр!

Аннажалай. Башлык салавмалейким. Маңа өңки ерими гайтарып бериң!

Башлык. Анна, сен мундан еди йыл озал ериңи ташлап гидипсиң. Ериңи гамыш-гажар басыпдыр. Дайхан бирлешигиниң ёлбашчыларам сениң ериңи Хажы ага билен Ата ага пайлап берипдир. Сениң ериң ёк!

Анна. Онда башлык маңа ер бер!

Башлык. Анна, сен ер экжек адама меңземейән. Биз ер берсек, ене ташлап гитсең нәдели!

Анна. Башлык, мен ерден айрылып ериң нәмедигине дүшүндим. Маңа яңадан ер бер, мен Хажы Хоррам ялы дайхан болуп билмесем Жалай адымы айрамын.

Башлык. Яшулылар, муны сынап гөрәйсек нәдер?

Хажы Хоррам. Бер башлык! Герегин ер болсун, Анна.

Огуллары ылгашилап гелйәр, олар какасы ер берип дурандыр өйдүп алжыраярлар.

Шажа. Кака, сениң келлән ниреде? Нәме бизе сала салман кәренде ери табшыряң?

Бегже. Халта-халта пул гетирип дуран ери хей табшырып бормы?

Байжа. Кака, ол диңе сениң ериң дәл, бизиңем еримиз!

Башлыгам, бейлекилерем аңалып галяр.

Шажа. Кака, малларам сатмарсың, ерем бермерсиң!

Хажы Хоррам. Вей дек дүйн «ериңи Бабадайхан эсин, малыңы Муса пир баксын, Зеңни баба баксын!» дийип дуран кимди?

Үчүси. Биз оюн этдиг-ов, кака!

Шажа. Кака, малам бизиңки, ерем бизиңки, өзүмиз экерисем, бакарысам!

Хажы Хоррам. Сиз ер экжекми?

Шажа. Биз ер экжек! Биз мал бакжак! Биз зәхмет чекжек!

Хажы Хоррам. Огулларым, зәхмети чекен чексин! Мен сизе диен иномаркаңызы алып берйән, әхли байлыгымы, генжи-хазынамы пайлап берйән! Машын минип порс атың!

Шажа. Кака, Какажан! Бизе машын герек дәл! Байлыгың башыны бозма!

Байжа. Мердан Мухаммедович, бизиң кәренде еримизи алмаң, биз хакыкы дайханлыгымызы гөркезерис!

Башлык. Огланлар! Огланлар, хей ержанлы Хажы ага кәренде ерини ызына табшырмы? Ол ызына табшыржак болаянда, Хажы аганың ерини алып бормы? Ер сизиңки, экиң, хасыл алың, бай болуң! *(огланлар хашлашярлар).* Адамлар, мен нәхили ажайып дөврүң башлыгы болдум! Гөрдүң-ха, адамлар ер экжек, бизе көп ер бер дийип дызашып дурлар! Герегиниз ер болсун! Дүнийә ер болуп ятыр.

Сеслер. Яшшша башлык!

Башлык. Адамлар, бай, кувватлы дөвлетимиз бар! Тутуш дөвлетимиз галкынып гудрат гөркезйән чагы Шасувар обасыны шан-шжхратлы дайхан бирлешигине өвүрмек биз билен! Ери ер эдйән дайхан! Дайханы дайхан эдйән техника! Хорматлы Президентимиз Гурбангулы Бердимухамедовың кувватлы техникалары алып дуран чагында, өзгерип, өсүп, бейик галкынышлары амала ашырып билмесек бизиң дайхан болмадыгымыз!

Гөчгүнли саз. Башлык гүрлейәр, адамлар эл чарпышярлар...

Ойна гатнашан гахрыманлар орта чыкып хошлашык башлажсак чагы саздан алакчан Шажә чопан гелйәр, элинде чопан таягы.

Шажә. Сакланың, сакланың-эй, мен бир өйленип етишейин-эй!

Солдан эгни чопан таяклы Бегже ылгап гелйәр.

Бегже. Сакланың-эй, энтек менем өйленемок-эй!

Хажы Хоррам. Хов, халайык, ики оглумы өерип уллакан той тутян!

Шажәның янында Шелайын, Бегжәниң янында Гөвхер.

Гырнак. Хусыт дийилсе хусыдов сен, огулларымың херсине бир улы той тутарыс. Ики саны улы той!

Байжа. Хай, миллет, тоя гелиң-ховвв!

Гахрыманлар гол тутушып томашачылар билен хошлашярлар.

Перде япыляр.